



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2730/6

03-10-2023/v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 93-та седница одржана на 29.09.2023 година ја донесе следната

ОДЛУКА

Постапката по предметот број 12-2730/1 од 05.06.2023 година СЕ ЗАПИРА.

ДКСК утврди дека нема елементи за натамошно постапување согласно Законот за спречување на корупцијата и судирот на интереси од причина што по пријавените настани постапуваат други надлежни органи.

Предметот со број 12-2730/1 од 05.06.2023 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на ----- од -----, преку електронска пошта доставена е пријава со наводи дека на 14.04.2023 година бил учесник во сообраќајна незгода и како возач на моторцикл бил удрен од автомобил чиј возач бил -----, син на поранешен вработен во полициска станица во -----. Наведува дека на лице место не била повикана полиција, туку таткото на возачот ----- пристигнал на лице место и го однел во здравствен дом ----- од каде со тешки повреди бил префрлен во ЈЗУ -----. Бидејќи немало сведоци, возачот ----- заедно со неговиот татко дале изјава во полициската станица во ----- каде навеле дека несреќата се случила поради тоа што моторциклот не бил осветлен, немал светло (несреќата се случила во вечерни часови), иако било сосема спротивна состојбата. Исто така наведува дека на возачот на автомобилот не му било земано крв за проверка на алкохол, иако неговиот примерок долго време стоел без да подлежи на анализи. Пријавителот изразува сомнежи дека надлежните институции (МВР и ОЈО) нема да ја утврдат фактичката состојба поради влијанието на таткото на возачот и нема да ја земат во предвид снимката обезбедена од механичарска работилница каде е снимена целосно сообраќајката и каде јасно се гледа дека моторциклот има запалено светло. Снимката е доставена до ДКСК.

Постапувајќи по поднесената пријава, ДКСК достави до МВР- ПС Валандово и ОЈО Гевгелија барање за известување за преземени активности и обезбедени докази во однос на предметната сообраќајна незгода, а до ОЈО Гевгелија ја достави и обезбедената снимка од несреќата.

Адреса: ул. Пресвита Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>



Од страна на МВР- ПС Валандово даден е детален опис на активности и обезбедени докази, снимки, фотографии, скици од крим техника, земани примероци од крв од двата учесници и дека заедно со ЦД снимки од безбедносни камери се доставени до ОЈО Гевгелија.

Од страна на ОЈО Гевгелија исто така доставено е известување за преземани активности од дежурен јавен обвинител и обезбедени докази и дека постапувањето е во тек.

По вака обезбедените известувања ДКСК утврди дека нема елементи за натамошно постапување согласно Законот за спречување на корупцијата и судирот на интереси од причина што по пријавените настани постапуваат други надлежни органи и одлучи како во диспозитивот на оваа Одлука.

Изработил: Ф.О
Одобрил: К.Н., Член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Биджана Ивановска